



سوال

(87) ظہور مہدی

جواب

السلام علیکم ورحمۃ اللہ وبرکاتہ

ظہور مہدی کے بارے میں آپ کی کیا رائے ہے؟ کیا احادیث سے یہ ثابت ہے۔؟ امید ہے آپ وضاحت فرما کر شکر یہ کا موقعہ بخشیں گے؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

امام مہدی کی آمد کے بارے میں بہت سی احادیث ہیں جو متعدد طرق سے وارد اور جنہیں بہت سے آئمہ حدیث نے روایت کیا ہے۔ اہل علم کی ایک جماعت جس میں چوتھی صدی کے عالم ابو الحسن آجری بھی شامل ہیں۔ نے یہ بات زکر کی ہے۔ کہ مہدی کی آمد کے بارے میں وارد احادیث تو تواتر معنوی تک پہنچی ہوئی ہیں۔ علامہ سفارینی نے اپنی کتاب (الوامع الانوار البھیہ) میں اور علامہ شوکانی رحمۃ اللہ علیہ نے اپنی کتاب "التوضیح فی تواتر احادیث المہدی والدجال والسج" میں یہی بات زکر کی ہے۔ ان کی مشہور علامات بھی ہیں۔ جو احادیث میں مذکورہ ہیں۔ جن میں سب سے زیادہ اہم یہ ہے کہ ظلم و ستم سے بھری ہوئی زمین کو وہ عدل و انصاف سے بھر دیں گے لیکن کسی کے لئے یہ جائز نہیں کہ وہ یہ کئے فلاں بن فلاں ہی مہدی ہے۔ حتیٰ کہ اس میں وہ ساری علامات موجود نہ ہوں۔ جن کا نبی اکرم ﷺ نے صحیح احادیث میں زکر فرمایا ہے۔ اور جن میں سے اہم ترین علامت جیسا کہ ہم نے زکر کیا ظلم و ستم سے بھری ہوئی زمین کو عدل و انصاف سے بھر دینا ہے۔

حدامہ عنہی واللہ اعلم بالصواب

[فتاویٰ بن باز رحمہ اللہ](#)

جلد دوم